



కోటి సంతకాల పేరుతో జగన్ డ్రామా.. అది ఫెయిలైంది: సీఎం చంద్రబాబు

దిల్లీ:డిసెంబర్ 19రాష్ట్రంలో చేపడుతున్న సంక్షేమ పథకాల విషయంలో జగన్ (జూ ఏజీఈసీ)కి ఎదురుదెబ్బలే ఎక్కువగా తగులుతున్నాయని ఏపీ సీఎం చంద్రబాబు వ్యాఖ్యానించారు. దిల్లీ పర్యటనలో ఉన్న ఆయన.. రాష్ట్రానికి చెందిన కూటమి ఎంపీలతో సమావేశమయ్యారు. తెదేపా పార్లమెంటరీ పార్టీ కార్యాలయంలో సుమారు 40 నిమిషాల పాటు వివిధ అంశాలపై వారితో మాట్లాడారు.

“ఒక్క వైద్య కళాశాలల పీపీపీ వ్యవహారం మాత్రమే వైకాపాకు

దొరికింది. ఆ విషయంలో కూడా ప్రజలు వాళ్ళకి అవకాశం ఇవ్వలేదు. కోటి సంతకాల పేరుతో డ్రామా చేయాలని జగన్ చూశారు. కానీ.. అది కూడా ఫెయిలైంది. దిల్లీ స్థాయిలోనూ పీపీపీ విధానంపై ఎంపీలు అధ్యయనం చేయాలి” అని చంద్రబాబు సూచించారు. ప్రస్తుతం దిల్లీ, గుజరాత్ రాష్ట్రాల్లో పీపీపీ పద్ధతిలో ఆస్తులు నడుస్తున్న విషయాన్ని పలువురు ఎంపీలు సీఎంకు వివరించారు. మనకు గుర్తింపు పెరుగుతున్న కొద్దీ బాధ్యత ఎక్కువ అవుతుందని చంద్రబాబు అన్నారు. మరింత బాధ్యతతో పనిచేయాల్సిన అవసరమందని చెప్పారు.



మాజీ సైనికుల సమస్యలు పరిష్కరిస్తాం: గవర్నర్ జస్టిస్ అబ్దుల్ నజీర్

విజయవాడ: డిసెంబర్ 19మాజీ సైనికులు ఎదుర్కొంటున్న సమస్యల పరిష్కారానికి ప్రభుత్వం కట్టుబడి ఉందని గవర్నర్ జస్టిస్ అబ్దుల్ నజీర్ అన్నారు. శుక్రవారం లోక్భవన్లోని దర్బార్ హాల్లో జరిగిన సాయుధ దళాల పతాక దినోత్సవ కార్యక్రమంలో ఆయన ముఖ్య అతిథిగా పాల్గొన్నారు. ఈ సందర్భంగా జస్టిస్ అబ్దుల్ నజీర్ మాట్లాడుతూ.. భారత సాయుధ దళాలకు దేశ ప్రజలందరి పౌరధర్మంలో ఒక ప్రత్యేక స్థానం ఉందన్నారు.

ఏటా నిర్వహించే సాయుధ దళాల పతాక దినోత్సవం వారి

శార్యం, విధి నిర్వహణ పట్ల అంకితభావం, అత్యున్నత స్థాయి నైపుణ్యానికి అభివృద్ధి చెందడం చేయడానికి ఒక ప్రత్యేక సందర్భం అని పేర్కొన్నారు. సైనిక సంక్షేమ శాఖ.. మాజీ సైనికుల కోసం అమలు చేస్తున్న సంక్షేమ చర్యల సంతకం ‘మార్గదర్శి’ని గవర్నర్ విడుదల చేశారు. కార్యక్రమంలో హోం మంత్రి వంగలపూడి అనిత, గవర్నర్ ప్రత్యేక ప్రధాన కార్యదర్శి జి.అనంత రామ, హోం శాఖ ముఖ్య కార్యదర్శి కుమార్ విశ్వజిత్, గవర్నర్ సయ్యక్ కార్యదర్శి పీఎం సూర్యప్రకాష్ తదితరులు కార్యక్రమంలో పాల్గొన్నారు.

పరకామణి లెక్కింపులో మానవ ప్రమేయాన్ని తగ్గించండి: హైకోర్టు కీలక ఆదేశాలు

అమరావతి:డిసెంబర్ 19 తిరుమల శ్రీవారి ఆలయ పరకామణి కానుకల లెక్కింపుపై ఏపీ హైకోర్టు కీలక ఆదేశాలు జారీ చేసింది. లెక్కింపులో మానవ ప్రమేయాన్ని తగ్గించాలని తీర్మానించింది. ఏపి, అత్యాధునిక యంత్రాలను వినియోగించాలని సూచించింది. దొంగతనాలను అరికట్టేందుకు రెండు దశల్లో సంస్కరణలు చేపట్టాలని.. తక్షణ, శాశ్వత ప్రణాళికలు రూపొందించాలని స్పష్టం చేసింది.

హుందీ సీలింగ్, రవాణా, లెక్కింపులో భద్రతా చర్యలపై రెండు వారాల్లో నివేదిక ఇవ్వాలని హైకోర్టు ఆదేశించింది. కానుకలను పక్కరించడంతో పాటు విదేశీ కరెన్సీని గుర్తించేందుకు ఏపిని ఉపయోగించాలని సూచించింది. విలువైన లోహాలను వేరు చేసే అత్యాధునిక వ్యవస్థను ఏర్పాటు చేయాలని పేర్కొంది. దీనిపై 8 వారాల్లో ముసాయిదా రూపొందించి సమర్పించాలని ఉన్నత న్యాయస్థానం ఆదేశించింది.



ఏపీ ఇంటర్ పరీక్షల షెడ్యూల్లో మార్పులు.. కొత్త టైం టేబుల్

అమరావతి:డిసెంబర్ 19ఏపీలో ఇంటర్ పరీక్షల షెడ్యూల్లో కీలక మార్పులు చోటుచేసుకున్నాయి. ఫిబ్రవరి 23 నుంచి జరగాల్సిన ఈ పరీక్షల షెడ్యూల్లో బోర్డు అధికారులు పలు మార్పులు చేసి సవరించిన టైం టేబుల్ని శుక్రవారం విడుదల చేశారు. హోలీ, రంజాన్ పండుగల నేపథ్యంలో మార్చి 3న జరగాల్సిన ఇంటర్ సెకండ్ ఇయర్ మ్యాథమెటిక్స్ పేపర్- 2వి, సివిక్స్ పేపర్ -2 పరీక్షలను మార్చి 4వ తేదీకి; మార్చి 20న జరగాల్సిన ప్రథమ ఇంటర్ పబ్లిక్ అడ్మినిస్ట్రేషన్ పేపర్ 1, లాజిక్ పేపర్ 1 పరీక్షలను మార్చి 21కి రీషెడ్యూల్ చేశారు. మిగతా పరీక్షలన్నీ షెడ్యూల్ ప్రకారం యథాతథంగా జరుగుతాయని స్పష్టం చేశారు.

ఫిబ్రవరి 23 నుంచి మార్చి 24 వరకు ఇంటర్ ప్రథమ సంవత్సరం విద్యార్థులకు.. ఫిబ్రవరి 24 నుంచి మార్చి 23 వరకు ద్వితీయ సంవత్సరం విద్యార్థులకు ఉదయం 9 గంటల నుంచి మధ్యాహ్నం 12 గంటల వరకు పరీక్షలు



నిర్వహించనున్నట్లు గతంలో అధికారులు ప్రకటించిన విషయం తెలిసిందే. ఆ సమయంలోనే ఇది తాత్కాలికమైన షెడ్యూల్ అని, పర్యవసరాల నేపథ్యంలో మార్పులు ఉండొచ్చని కూడా ప్రకటించారు. ఇటీవల ప్రభుత్వం విడుదల చేసిన 2026 సెలవుల జాబితాలో మార్చి 3న హోలీ, 20న రంజాన్ ఉండటంతో అందుకనుగుణంగా ఇంటర్ పరీక్షల షెడ్యూల్లో మార్పులు చేసి రివైజ్డ్ టైం టేబుల్ని విడుదల చేశారు.

దిల్లీలో సీఎం చంద్రబాబు పర్యటన.. కేంద్ర మంత్రులతో భేటీ

దిల్లీ:డిసెంబర్ 19 ఏపీ సీఎం చంద్రబాబు (దిల్లీ పర్యటన కొనసాగుతోంది. కేంద్ర మంత్రులు నిర్మలా సీతారామన్, సీఆర్ పాటిల్తో సీఎం సమావేశమయ్యారు. తొలుత కేంద్ర జలవనరుల శాఖ మంత్రి సీఆర్ పాటిల్తో సమావేశమై పోలవరం సహా రాష్ట్రంలోని నీటిపారుదల ప్రాజెక్టులకు సంబంధించిన



అనుమతులు, వివిధ పథకాలకు నిధుల విడుదలపై ఆయన చర్చించారు. ప్రత్యేకించి విభజన హామీలో భాగంగా ఆమోదం పొందిన ప్రాజెక్టులకు తక్షణమే ఆర్థిక సాయం అందించాలని, పెండింగ్ అంశాలపై ఉన్నతస్థాయి సమావేశం నిర్వహించాలని కోరారు.

రాష్ట్రానికి నీటి భద్రత అత్యంత కీలక అంశమని.. రాష్ట్రంలో సాగు, తాగునీటి అవసరాలను దృష్టిలో ఉంచుకుని కేంద్రం సానుకూల నిర్ణయాలు తీసుకోవాలని చంద్రబాబు విజ్ఞప్తి చేశారు. ప్రాజెక్టులపై కేంద్ర-రాష్ట్ర సమన్వయం మరింత బలోపేతం చేయాల్సిన అవసరం ఉందన్నారు. 2025-26 ఆర్థిక సంవత్సరానికి జల్ జీవన్ మిషన్ అమలు కోసం రాష్ట్రానికి అదనంగా రూ.1,000 కోట్లు కేటాయించాలని సీఎం కోరారు. రాష్ట్ర ప్రభుత్వ వాటాగా రూ.524.41 కోట్లు ఖర్చు చేశామని.. దీనికి సంబంధించిన కేంద్ర వాటా నిధులను కూడా విడుదల చేయాలని విజ్ఞప్తి చేశారు.

అనంతరం కేంద్ర ఆర్థిక మంత్రి నిర్మలా సీతారామన్తో

సీఎం సమావేశమయ్యారు. పూర్వోద్గార, సాస్కీ పథకాల ద్వారా ఏపీకి చేయూత ఇవ్వాలని కోరారు. రాయలసీమను హార్దిక్బర్ హట్గా తీర్చిదిద్దేందుకు వచ్చే బడ్జెట్లో నిధులు కేటాయించాలని విజ్ఞప్తి చేశారు. పోలవరం-నల్లమల సాగర్ ప్రాజెక్టుకు చేయూత అందించాలని కోరారు. సీఎం వెంట కేంద్రమంత్రి పెమ్మసాని చంద్రశేఖర్, ఏపీ మంత్రులు నిమ్మల రామానాయుడు, పయ్యపుల కేశవ్, పలువురు ఎంపీలు ఉన్నారు.

కేంద్ర పోర్టులు, షిప్పింగ్, జలరవాణా శాఖ మంత్రి సర్పానంద సోనోవాల్తో సీఎం చంద్రబాబు భేటీ అయ్యారు. దుగరాజపట్నం షిప్బిల్డింగ్ క్లస్టర్, ఫిషింగ్ హార్బర్లకు కేంద్ర సాయంపై సోనోవాల్తో చర్చించారు. దేశంలో నౌకాశ్రయాలు, నౌకా నిర్మాణ రంగ అభివృద్ధికి కేంద్ర ప్రభుత్వం తీసుకొచ్చిన విధానాలకు ఈ సందర్భంగా సీఎం చంద్రబాబు కృతజ్ఞతలు తెలిపారు. ‘చిప్ టు షిప్’ విజన్కు అనుగుణంగా షిప్బిల్డింగ్ రంగాన్ని బలోపేతం చేయాలని సీఎం విన్నవించారు. దుగరాజపట్నంలో నేషనల్ మెగా షిప్బిల్డింగ్, షిప్ రిపేర్ క్లస్టర్ అభివృద్ధికి సహకరించాలని కోరారు. ఫేజ్-1లో చేపట్టిన నాలుగు ఫిషింగ్ హార్బర్లకు అదనపు నిధులు కేటాయించాలన్నారు. మత్స్యకారుల జీవనోపాధి మెరుగుదల కోసం ఫిషింగ్ హార్బర్ల నిర్మాణాన్ని ప్రతిష్ఠాత్మకంగా చేపట్టమని సీఎం వివరించారు.

ఫేజ్-1లో జువ్వలదిన్నె, నిజాంపట్నం, మచిలీపట్నం, ఉప్పాడ ఫిషింగ్ హార్బర్లను రూ.1361.49 కోట్లతో చేపట్టమని తెలిపారు. జువ్వలదిన్నె హార్బర్కు మాత్రమే కేంద్రం నుంచి రూ.138.29 కోట్లు మంజూరు అయ్యాయని, ఇప్పటివరకు రాష్ట్ర ప్రభుత్వం రూ.782.29 కోట్లు ఖర్చు చేసిందని సీఎం వివరించారు. మిగిలిన మూడు హార్బర్లకు కేంద్ర సాయం ఇంకా అందలేదని గుర్తుచేశారు. ఫేజ్-1 పూర్తి కోసం ఇంకా రూ.440.91 కోట్లు అవసరం ఉందన్నారు. ప్రకాశం జిల్లా ఓడరేవు ఫిషింగ్ హార్బర్ నిర్మాణానికి సాగరమాల పథకం కింద రూ.150 కోట్లు మంజూరు చేయాలని విజ్ఞప్తి చేశారు. మొత్తం మీద రూ.590.91 కోట్లు కేంద్రం నుంచి సహాయంగా అందాల్సి ఉందని సీఎం చంద్రబాబు తెలిపారు.

జగన్కు యువతపై

ఇంత ద్వేషమా?:

మంత్రి లోకేశ్

అమరావతి: డిసెంబర్ 19బీజేపీ పెట్టుబడులు, యువత ఉద్యోగాలపై వైకాపా కుట్ర చేస్తోందని మంత్రి నారా లోకేశ్ విమర్శించారు. ఇప్పటికే టీసీఎస్, కాగ్నిజెంట్, సత్యా వంటి సంస్థలపై కోర్టులో వైకాపా పిల్ వేసిందన్నారు. తాజాగా రహజా బిల్ పార్కు పైనా పిల్ దాఖలు చేసిందని ఆగ్రహం వ్యక్తం చేశారు. ఈ మేరకు ‘ఎక్స్’లో ఆయన పోస్ట్ పెట్టారు.

“ఈ ప్రాజెక్టులతో ఏపీ యువతకు లక్షకు పైగా ఉద్యోగాలు అందించే అవకాశముంది. యువత భవిష్యత్తుపై జగన్కు ఇంత ద్వేషమెందుకు? రాష్ట్రానికి వచ్చే పెట్టుబడులు, ఉద్యోగాలను అడ్డుకోవాలనే ఆలోచన సబబా?” అని లోకేశ్ నిలదీశారు.



అప్రమత్తత ద్వారా విపత్తుల

సమయంలో ప్రాణ నష్ట నివారణ

—ఈసెల 22 వ తేదీన విపత్తు నిర్వహణ మాక్ ఎక్స్‌రైజ్ విజయవంతంగా నిర్వహించాలి.

—రాష్ట్ర ప్రభుత్వ ప్రధాన కార్యదర్శి రామకృష్ణారావు.

ఉమ్మడి ఆదిలాబాద్ జిల్లా బ్యూరో, డిసెంబర్ 19 (భారత శక్తి):ముందస్తు అప్రమత్తత ద్వారా విపత్తుల సమయంలో ప్రాణ నష్టాలను నివారించవచ్చునని రాష్ట్ర ప్రభుత్వ ప్రధాన



కార్యదర్శి రామకృష్ణారావు అన్నారు.

శుక్రవారం, ప్రకృతి విపత్తుల నిర్వహణకు సంబంధించి మాక్ ఎక్స్‌రైజ్ కార్యక్రమ నిర్వహణ, వైపరీత్యాల నివారణ నిర్వహణ చర్యలపై సిఎస్ రామకృష్ణ రావు, జాతీయ విపత్తుల నిర్వహణ ప్రాధికార సంస్థ (నేషనల్ డిజాస్టర్ మేనేజ్మెంట్ అథారిటీ) అధికారులతో కలిసి, రాష్ట్రంలోని అన్ని జిల్లాల కలెక్టర్లతో వీడియో కాన్ఫరెన్స్ సమావేశం నిర్వహించారు.

ఈ సందర్భంగా సిఎస్ మాట్లాడుతూ, రాష్ట్రంలో ఈ నెల 22 న విపత్తుల నిర్వహణ మాక్ ఎక్స్‌రైజ్ విజయవంతంగా నిర్వహించాలని కలెక్టర్ లను ఆదేశించారు. ముందస్తు అప్రమత్తత ద్వారా విపత్తుల సమయంలో ప్రాణ నష్టాలు నిర్వహించడంతో పాటు, ఆస్తి నష్టాలు తగ్గించగలుగుతామని చెప్పారు. పరిస్థితులను అంచనా వేయగలిగితే నష్టాలను తగ్గించగలుగుతామని వివరించారు. వైపరీత్యాల సమయంలో సమాచార మార్పిడి అత్యంత కీలకమని అన్నారు. ఇందుకోసం అవసరమైన అన్ని సాధనాలు వినియోగించుకోవాలని స్పష్టం చేశారు. వైపరీత్యాల సమయంలో ప్రాణాలు కాపాడటమే లక్ష్యంగా పని చేయాలని పేర్కొన్నారు. దాదాపు 35 శాఖలు సమన్వయంతో మెలగాలని తెలిపారు. వర్షపాతం, ప్రాజెక్టుల నీటిపట్టం, నీరు విడుదల, వంతెనలు, రోడ్ల స్థితి వంటి అంశాల రియల్ టైమ్ సమాచారం ప్రజలకు చేరవేయాలని చెప్పారు. అత్యవసర సమయంలో

ప్రజలకు అవసరమగు అన్ని సేవల టోల్ ఫ్రీ సంబద్ధ సమాచారం ప్రజలందరికీ తెలిసేలా చర్యలు తీసుకోవాలని తెలిపారు. పారిశుధ్య నిర్వహణ, వైద్య సేవలు అనేవి వైపరీత్యాల సమయంలో అత్యంత కీలకమని అన్నారు. రాష్ట్రంలోని ఎస్టిఆర్ఎఫ్ బృందాలకు ఎస్టిఆర్ఎఫ్ బృందాలు సహకారం అందిస్తాయని తెలిపారు. అవసరమైతే అత్యవసర సమయంలో పాలిటాక్సర్ సేవలు వినియోగించుకోవచ్చు అని అన్నారు. పరిశ్రమల్లో ప్రమాదాలు సంభవించకుండా తగు చర్యలు తీసుకోవాలని తెలిపారు.

అనంతరం జాతీయ విపత్తుల నిర్వహణ ప్రాధికార సంస్థ అధికారులు విపత్తు నివారణ చర్యలపై పలు అంశాలను కాలంకషంగా చర్చించారు.

ఈ వీడియో కాన్ఫరెన్స్ లో భాగంగా జిల్లా కలెక్టర్ అభిలాష్ అభినవ్ మాట్లాడుతూ, జిల్లాలో విపత్తుల నిర్వహణకు అధికార యంత్రాంగం ఎల్లప్పుడూ అన్ని విధాలుగా సిద్ధంగా ఉందని అన్నారు. ఈ నెల 22 న విపత్తు నిర్వహణపై మాక్ ఎక్స్‌రైజ్ విజయవంతంగా నిర్వహిస్తామని అన్నారు. ప్రజలకు విపత్తుల సమయంలో రక్షణ పొందేలా అవగాహన కార్యక్రమాలు కల్పించామని చెప్పారు. గత వర్షాకాలం జిల్లాలో ఎన్నడూ లేని విధంగా భారీ వర్షాలు కురిసి, వరదలు సంభవించాయని తెలిపారు. ముందస్తు అప్రమత్తత, స్పష్టమైన ప్రణాళికలు, విపత్తుల అంచనా, ఎస్టిఆర్ఎఫ్, ఎస్టిఆర్ఎఫ్ బృందాల సమన్వయ చర్యలు, అధికార యంత్రాంగం, ప్రజల సహకారం తో ఎటువంటి నష్టాలు లేకుండా వరదలను ఎదుర్కొన్నామని వివరించారు. మున్ముందు కూడా ఎటువంటి నష్టాలు కలుగకుండా సిద్ధంగా ఉన్నామని అన్నారు. ఇటీవలి ప్రతి మండలానికి ఒకటి చొప్పున అత్యవసర సమయంలో ఉపయోగపడే పన్నులతో కూడిన కిట్ ను అందించామని చెప్పారు. మరింత విస్తృతంగా ప్రజలకు విపత్తుల సమయంలో రక్షణపై అవగాహన కల్పిస్తామని తెలిపారు. ఈ వీడియో కాన్ఫరెన్స్ లో అదనపు కలెక్టర్ లు ఫైజాన్ అహ్మద్, కిషోర్ కుమార్, వివిధ శాఖల అధికారులు, సిబ్బంది, తదితరులు పాల్గొన్నారు.

పంచాయతీ ఎన్నికల్లో కలింగగర్కు రాష్ట్రంలో ప్రథమ స్థానం

కరీంనగర్, డిసెంబర్ 19(భారత శక్తి ప్రతినిధి):

కరీంనగర్ జిల్లాలో ఇటీవల మూడు దశల్లో నిర్వహించిన పంచాయతీ ఎన్నికల ప్రక్రియను ప్రశాంత వాతావరణంలో, అత్యంత సమర్థవంతంగా పూర్తిచేసినందుకు జిల్లా కలెక్టర్ పమేలా సత్యతి టీఎఫ్ఎల్, టీజేఎల్ సంఘంల అధ్యక్షులలో పుష్పగుచ్ఛం అందజేసి కృతజ్ఞతలు తెలిపారు. రాష్ట్రంలో కరీంనగర్ జిల్లాలో ఎన్నికల ప్రక్రియను పూర్తిచేసి కరీంనగర్ జిల్లాను ముందువరుసలో నిలిపినందుకు జిల్లా యంత్రాంగంలో సమన్వయం ప్రశంసనీయమని టీఎఫ్ఎల్ జిల్లా అధ్యక్షులు, ఎంప్లాయిస్ జేఏసీ చైర్మన్ దారం శ్రీనివాస్ రెడ్డి, టీజేఎల్ జిల్లా అధ్యక్షులు, జేఏసీ కన్వీనర్ మడిపెల్లి కాశీ చరణ్ గౌడ్ పేర్కొన్నారు.ప్రజలకు, ఎన్నికల విధుల్లో పాల్గొన్న ఉద్యోగులకు ఎలాంటి ఇబ్బందులు తలెత్తకుండా దిగ్విజయంగా ఎన్నికలను

జిల్లా కలెక్టర్ కు టీఎఫ్ఎల్, టీజేఎల్ కృతజ్ఞతలు

నిర్వహించినందుకు జిల్లా కలెక్టర్ ప్రత్యేక కృతజ్ఞతలు తెలియజేశారు. ఈ సందర్భంగా మూడు దశల్లో పంచాయతీ ఎన్నికలను విజయవంతంగా నిర్వహించిన ఎన్నికల అధికారులు, పోలింగ్ సిబ్బంది, భద్రతా సిబ్బందిని జిల్లా కలెక్టర్ పమేలా సత్యతినీ అభినందించారు. ఈ కార్యక్రమంలో జిల్లా కార్యదర్శి సంగం లక్ష్మణరావు, నాయకులు అరవింద్ రెడ్డి, గడ్డం సుధాకర్, ముప్పిడి కిరణ్ కుమార్, ఒంటెల రవీందర్ రెడ్డి రాగి శ్రీనివాస్, సర్దార్ అరవింద్ సింగ్, అభినవ రెడ్డి, మహేందర్ రెడ్డితో పాటు నాలుగో తరగతి ఉద్యోగుల సంఘం అధ్యక్షులు, కార్యదర్శులు కోటా రామస్వామి, శంకర్ శ్రీనివాస్ తదితర ఉద్యోగ సంఘ నాయకులు పాల్గొన్నారు.



రంగుల అన్నేషణలో ప్రతిభా ప్రదర్శన

సంగారెడ్డి, భారత శక్తి ప్రతినిధి, డిసెంబర్ 19:

జీఎస్ హెచ్ఎస్ లోని లలిత కళల విభాగం అధ్యక్షులలో రంగు అధ్యయన కోర్సు ఫలితాలను ప్రదర్శించే ప్రదర్శనను శుక్రవారం విజయవంతంగా నిర్వహించారు. ఇందులో రంగు సిద్ధాంతం, దాని వ్యక్తీకరణ వినియోగాల యొక్క లోతైన విశ్లేషణను ప్రతిబింబించేలా విద్యార్థులు కళాకృతులను ప్రదర్శించారు. రంగుల ప్రాథమిక అంశాలు, రంగు ప్రణాళిక, దృశ్య సంభాషణలో వాటి పాత్ర యొక్క సమగ్ర అధ్యయనం ద్వారా అభివృద్ధి చేసిన వాటిని ప్రదర్శించారు. పాఠ్యాంశాలలో భాగంగా, విద్యార్థులు లియోనార్డో డా విన్చి, పాల్గో, పిక్సో, విస్సెంట్ వాన్ గోహ్, లాల్బాడర్ డాబీ, రాజా రవివర్మ, జామిని రావు వంటి ప్రముఖ కళాకారులచే ప్రేరణ పొందిన మాస్టర్ కలర్ స్కీములను విశ్లేషించి సాధన చేశారు. ఈ కోర్సు చరిత్ర పూర్వం నుంచి వర్తమాన కాలం వరకు కళాత్మక సంప్రదాయాలను ప్రతిబింబించడమే గాక, భారతీయ, పాశ్చాత్య కళా ధోరణులను కలిగి ఉంది. ఇవన్నీ రంగుల వినియోగంపై విస్తృత చారిత్రిక, సమకాలీన దృక్పథాన్ని విద్యార్థులకు అందించాయి.లలిత కళల విభాగం ఆచార్యుడు డాక్టర్ ఆదిశేషయ్య సాడే మార్గదర్శనంలో ఏర్పాటు చేసిన ఈ ప్రదర్శనను గీతం హైదరాబాద్ అదనపు ఉప కులపతి ప్రొఫెసర్ డి.ఎస్. రావు ప్రారంభించారు. జీఎస్ హెచ్ఎస్ డైరెక్టర్ ప్రొఫెసర్ శామ్మూల్ భరూర్, స్కూల్ ఆఫ్ టెక్నాలజీ డైరెక్టర్ ప్రొఫెసర్ పి.ఆర్. శాస్త్రి, కోర్సు సమన్వయకర్త డాక్టర్ లలిత సింధూరి తదితరులు విద్యార్థుల సృజనాత్మకత, కళాకృతులలో ప్రదర్శించిన విద్యావరమైన నైపుణ్యాలను అభినందించారు.రంగును శక్తివంతమైన దృశ్య భాషగా విద్యార్థులు అర్థం చేసుకున్నందుకు, నిర్మాణాత్మక కళా విద్య యొక్క ప్రభావానికి ఈ ప్రదర్శన నిదర్శనంగా నిలిచింది.

గెలిచినా, ఓడినా ప్రజలకు అందుబాటులో ఉండాలి

తిమ్మాపూర్ బీజేపీ మండల ఎన్నికల ఇంచార్జి లక్ష్మారెడ్డి



కరీంనగర్, డిసెంబర్ 19(భారతశక్తి ప్రతినిధి):

పంచాయితీ ఎన్నికల్లో పోటీ చేసిన అభ్యర్థులు గెలిచిన, ఓడినా ప్రజలకు అందుబాటులో ఉండాలని స్థానిక ఎన్నికల బీజేపీ మండల ఇంచార్జి నరహరి లక్ష్మారెడ్డి పేర్కొన్నారు. తిమ్మాపూర్ బీజేపీ మండల అధ్యక్షులు సుగుర్తి జగదీశ్వరాచారి అధ్యక్షతన శుక్రవారం కొత్తపల్లి లో సమీక్ష నిర్వహించారు. ఈ ఎన్నికల్లో రాంహన్మాన్ నగర్ సర్పంచ్ గా పిన్న సౌజన్య కిషోర్, ఉప సర్పంచ్ అంద శేఖర్, వార్డు సభ్యులు షమ్మలేటి ప్రవీణ్, గుంటుక లత, వచ్చునూర్ వార్డు సభ్యులు వీణవంక అంజి, గొల్లపల్లి వార్డు సభ్యులు మారం శివాణి, పోరండ్ల వార్డు సభ్యులు నాంపల్లి సత్యయ్య, పతాకుల చుక్కయ్య, మల్లాపూర్ వార్డు సభ్యులు తాళ్లపల్లి నందకిశోర్, గొల్లన అనిల్, బాలయ్యపల్లి వార్డు సభ్యులు జాడి రాజు లకు మండల పార్టీ

గ్రామాల్లో సర్పంచుల పాత్ర కీలకం: ఎమ్మెల్యే డాక్టర్ కవ్వంపల్లి

కరీంనగర్, డిసెంబర్ 19(భారతశక్తి ప్రతినిధి):

గ్రామాల అభివృద్ధిలో సర్పంచులదే కీలక పాత్ర అని మానకొండూర్ ఎమ్మెల్యే డాక్టర్ కవ్వంపల్లి సత్యనారాయణ అన్నారు. శుక్రవారం ఎల్ఎండి కాలనీలోని ప్రజాభివృద్ధి లో శంకరపట్నం మండలం రాజాపూర్ గ్రామ సర్పంచ్ (స్వతంత్ర) కొంకటి రవితోపాటు వార్డు సభ్యులు గాజుల మహేందర్, కుక్కల రాజమ్మ, రెడ్డి భారతి, మాతంగి వేణు తదితరులు



కాంగ్రెస్ తీర్థం పుచ్చుకున్నారు. వారికి ఎమ్మెల్యే కాంగ్రెస్ కందుపాలు కప్పి పార్టీలోకి ఆహ్వానించారు.

ఈ సందర్భంగా ఎమ్మెల్యే మాట్లాడుతూ గ్రామాభివృద్ధి విషయంలో సర్పంచులు భేషజాలకు పోకుండా వార్డు సభ్యులను సమన్వయం చేసుకుంటూ ముందుకు సాగాలన్నారు. అందరి భాగస్వామ్యంతో ఉన్నప్పుడే అభివృద్ధి సాధ్యపడుతుందని ఆయన పేర్కొన్నారు. పార్టీలో చేరికల ద్వారా వారంతా కాంగ్రెస్ కుటుంబంలో సభ్యులు కావడం సంతోషకరమని ఆయన పేర్కొన్నారు. ప్రజలకు ఎల్లవేళలా అందుబాటులో ఉంటూ వారి సమస్యల పరిష్కారానికి పాటుపడాలన్నారు. నూతన సర్పంచులు గ్రామాభివృద్ధి, మౌలిక వసతుల కల్పనపై ప్రత్యేక దృష్టి సారించడమే కాకుండా సంక్షేమ వధికాల అమలులో ముందుండాలన్నారు.

ఈ కార్యక్రమంలో ప్రదేశ్ కాంగ్రెస్ కమిటీ సభ్యుడు, మాజీ జడ్పీటీసీ బత్తిన శ్రీనివాస్ గౌడ్, పార్టీ నాయకులు కుర్త ఓడెలు, గుడిపాటి శ్రీనివాస్ రెడ్డి, గట్టు తిరుపతి, బండారు తిరుపతి, గొట్టె మధు, మధుకర్, గాజుల మహేశ్, రాయని రమేశ్, జనగాం రాజయ్య తదితరులు పాల్గొన్నారు.

చెరువుల అభివృద్ధికి 9.15 కోట్ల నిధులు మంజూరు

— టీఎఫ్ఎల్ సర్కిల్స్ ప్రిసిడెంట్ జగ్గారెడ్డి
— అధికారులను ఆదేశించిన సీనియర్ డిఎల్ శాఖ మంత్రి ఉత్తంకుమార్ రెడ్డి

సంగారెడ్డి, భారత శక్తి ప్రతినిధి, డిసెంబర్ 19:

సంగారెడ్డి మండలంలోని 18 చెరువుల మరమ్మతులు, అభివృద్ధి కోసం రూ.9.15 కోట్ల నిధులు మంజూరు అయ్యాయని టీఎఫ్ఎల్ సర్కిల్స్ ప్రిసిడెంట్, మాజీ ఎమ్మెల్యే జగ్గారెడ్డి శుక్రవారం తెలిపారు. ఈ మేరకు జగ్గారెడ్డి సీనియర్ల డిఎల్ శాఖ మంత్రి ఉత్తంకుమార్ కలిసి విస్తరించారు. మల్లాపూర్ పెద్ద చెరువు మేకవనం పల్లి కత్తా నుంచి వచ్చే 1.5 కిలోమీటర్ల ఫీదర్ ఛానల్, పెద్ద చెరువు నుంచి కలాట్ గురుకు వెళ్లే 9 కిలోమీటర్ల మేర కాలువ, పెద్ద చెరువు అడుగుకట్టుకు వెళ్లే 4 కిలోమీటర్ల మేర కాలువ అభివృద్ధి కోసం మేరకు ప్రతిపాదనలు సిద్ధం చేయాలని అధికారులను ఆదేశించారు. అనంతరం జగ్గారెడ్డి మాట్లాడుతూ... పెద్ద చెరువు కట్ట వెడల్పు సుందరీకరణ అభివృద్ధి కరణకు రంగం సిద్ధం చేయాలన్నారు. ఈ మేరకు పనుల వివరాలను మీడియాకు వెల్లడించారు. మేకవనం పల్లి తత్వ నుంచి మల్లాపూర్ చెరువు వరకు 1.5 కిలోమీటర్ల ఫీదల్ ఛానల్ అభివృద్ధి, మల్లాపూర్ పెద్ద చెరువు నుండి నీళ్లు వెళ్లే కళాపూర్ గ్రామంలోని వాగులకుంట మొగుళ్ళకుంట గొల్ల కుంట వులి వాసికుంట పెద్ద చెరువు వరకు 9 కిలోమీటర్ల మేర కాలువ అభివృద్ధి, మల్లాపూర్ చెరువు నుంచి 4 కిలోమీటర్ల మేర అడుగుకట్టుకు వెళ్లే పంట కాలువల అభివృద్ధి, స్టేట్ డ్యూమి సేఫ్టీ అర్డర్లతో సలహా ప్రకారం మల్లాపూర్ పెద్ద చెరువు కట్ట బలోపేతం చేయడం, వెడల్పు



సుందరీకరణ అభివృద్ధి చేపట్టాలన్నారు. సంగారెడ్డి నియోజకవర్గంలోని మల్లాపూర్ చెరువు విస్తీర్ణంలో అతి పెద్దదని 2,600 ఎకరాల అడుకట్టు కలిగి ఉన్నదని స్పష్టం చేశారు. ఈ పెద్ద చెరువు దశాబ్దానికి పైగా మరమ్మత్తులకు నోచుకోలేదన్నారు. దీని సామర్థ్యం 0.8 టీఎంసీలు అన్నారు. నియోజకవర్గంలోని ఆరు చెరువులకు పెద్దచెరువే ఆధారం అన్నారు. దీనిని అభివృద్ధిచేయడం వల్ల కింద ఉన్న చెరువులకు పూర్తిగా నింపడం అయ్యకట్టు విస్తీర్ణం పెంచడానికి అవకాశం ఉంటుందన్నారు. దీనితోపాటు మల్లాపూర్ పెద్ద చెరువులో నీళ్లు నిండుగా ఉంటే పట్టణంలో భూగర్భ జలాల సమృద్ధిగా ఉంటాయన్నారు. చెరువుల సుందరీకరణ పూర్తయితే పర్యాటకంగా అభివృద్ధి చెందడం జరుగుతుందన్నారు. ఈ నిధులతో పనులు వెంటనే ప్రారంభించాలని అధికారులను ఆయన కోరారు.

వేలాడుతున్న విద్యుత్

తీగలను సరి చేయండి

కిషన్ నగర్ ప్రజల ఇబ్బందులను తీర్చండి
టౌన్ ఏడిఈకి కాంగ్రెస్ నేత అనంతుల వినతి

కరీంనగర్, డిసెంబర్ 19(భారతశక్తి ప్రతినిధి):

కరీంనగర్ కార్పొరేషన్ పరిధిలోని కిసాన్ నగర్ రోడ్ నెంబర్ 5 డి లో పలు విద్యుత్ స్తంభాలు శిథిలావస్థలో మారి ప్రమాదకరంగా ఉన్నాయని ప్రజలు ఇబ్బందులు తీవ్రమైన పడుతున్నారని, వీటి స్థానంలో కొత్త విద్యుత్ స్తంభాలు ఏర్పాటు చేయాలని కాంగ్రెస్ నేత అనంతుల రమేష్ కరీంనగర్



నగర్ ఏడిఈకి శుక్రవారం వినతి పత్రం అందజేశారు. కిసాన్ నగర్ లో రోడ్ల నిర్మాణం వల్ల విద్యుత్ స్తంభాలు కిందికి వంగిపోయాయని తీగల ప్రమాదకర స్థితిలో వేలాడుతున్నాయని ఆయన వివరించారు. రాష్ట్ర వేళల్లో వాహనదారులు ప్రజలు ప్రమాదకరంగా ఉన్న విద్యుత్ తీగలను గమనించలేకపో తున్నారని ప్రమాదాల బారిన పడే అవకాశం ఉందని పేర్కొన్నారు. చేతులకు అందే స్థితిలో విద్యుత్ తీగల ప్రమాదకరంగా మారాయని ఆందోళన వ్యక్తం చేశారు. విద్యుత్ స్తంభాలు శిథిలావస్థలో మారాయని రోడ్డుపై పడే అవకాశం ఉందని వాటి స్థానంలో 10 వరకు కొత్త విద్యుత్ స్తంభాలు ఏర్పాటు చేయాలని కోరారు. ప్రమాదకరంగా వేలాడుతున్న విద్యుత్ తీగలను అధికారులు స్పందించి వెంటనే సరి చేయాలని తెలిపారు. దీంతో ఏడిఈ పంజాల శ్రీనివాస్ గౌడ్ స్పందించి విద్యుత్ స్తంభాలకు సంబంధించిన ఎస్సీమేషన్ తయారుచేసి కొత్త స్తంభాలు ఏర్పాటు చేస్తామని హామీ ఇచ్చారు. త్వరలోనే విద్యుత్ తీగలను సరిచేస్తామని పేర్కొన్నారు. విద్యుత్ సమస్యపై సానుకూలంగా స్పందించి పరిష్కరిస్తామని హామీ ఇచ్చారని చెప్పారు.



అంతా అబద్ధం

ఓ వ్యాపారిని రూ.60 కోట్లకు మోసం చేసిన విషయంలో బాలీవుడ్ నటి శిల్పాశెట్టి దంపతులపై ముంబైలోని జుహూ పోలీసులు కేసు నమోదు చేసిన విషయం తెలిసిందే. తాజాగా ఈ నెల 17న ఆదాయపు పన్ను శాఖ అధికారులు కర్నాటకలోని నటికి చెందిన బాస్టియన్ రెస్టారెంట్ లో సోదాలు నిర్వహించారు. నిబంధనలు ఉల్లంఘించి లేట్ నైట్ పార్టీలకు అనుమతి ఇచ్చినందుకు బెంగళూరు పోలీసులు ఎఫ్ బిఆర్ కూడా నమోదు చేశారు. ఆ మరుసటి రోజు శిల్పాశెట్టి నివాసంలో ఐటీ అధికారులు సోదాలు నిర్వహించినట్లు వార్తలు వచ్చాయి. ఈ వార్తలను నటి ఖండించింది. ఐటీ దాడులు జరగలేదని ఆమె తరపు లాయర్ ప్రకటన రిలీజ్ చేశాడు. రూ.60 కోట్ల కేసు విషయంలో తదుపరి విచారణకు సంబంధించిన ఫాలోఅప్ కోసమే వచ్చారని వివరణ ఇచ్చాడు. తప్పుడు వార్తలు రాస్తే చట్టపరమైన పరిణామాలు ఎదుర్కోవాల్సి ఉంటుందని హెచ్చరించాడు. ఇదిలా ఉండగా నటి శిల్పాశెట్టి త్వరలోనే అమ్మకై పేరుతో కొత్త రెస్టారెంట్ ప్రారంభించనుంది.



ఫస్ట్ లుక్ రిలీజ్

ప్రస్తుతం సినిమాల్లో ఏక ప్రధాన భూమిక పోషిస్తున్న విషయం తెలిసిందే. ఇటీవల తేజ నజ్జా ప్రధాన పాత్రలో రూపొందించిన జై హనుమాన్ మూవీ అసాధారణ విజయం సాధించింది. తాజాగా చిరంజీవి హనుమాన్ ది ఎటర్నల్ మూవీ నుంచి ఫస్ట్ లుక్ విడుదలైంది. ఇది అభిమానులకు హనుమంతుడి జీవితం ఆధారంగా రానున్న పౌరాణిక చిత్రం గురించిన అవగాహన వీడియో. సోషల్ మీడియాలో విడుదలైన ఫస్ట్ లుక్ వీడియోకి అద్భుత స్పందన

వస్తోంది. రామాయణంలో కీలక పాత్రధారి అయిన హనుమంతుడి జీవితం ఆధారంగా ఇది రూపొందుతోంది. జాతీయ అవార్డు గ్రహీత రాజేష్ ముప్పన్న దీనికి దర్శకత్వం వహించాడు. మేకప్స్ చెప్పిన ప్రకారం.. ఇది మన దేశపు మొట్ట మొదటి ఏక ఆధారిత థియేట్రీకల్ చిత్రం. ఈ ప్రాజెక్ట్ లో కలెక్టివ్ నెట్ వర్క్, సాంకేతిక విభాగం 50 మందికి పైగా ఇంజనీర్ల బృందం పని చేస్తుంది. కథనంలో ప్రామాణికతను డిఫైన్ చేయడానికి టెక్నికల్ ఎక్స్ పర్ట్స్, సాహిత్య నిపుణులు, రచయితలు వర్క్ చేస్తున్నారు. 2026లో హనుమాన్ జయంతి సందర్భంగా ప్రపంచ వ్యాప్తంగా ఈ మూవీ థియేటర్లలో విడుదల కానుంది.

హీరోగా విగ్ బి మనవడు

పొరుగు దేశం పాకిస్థాన్ దురాగతాల నేపథ్యంలో ఇప్పటి వరకు ఎన్నో కథలు బాలీవుడ్ తెరపైకొచ్చాయి. త్వరలో ఇండో పాక్ వార్ నేపథ్యంలో బోర్డర్ 2 కూడా రాబోతోంది. ఇటీవల పాక్ లోని గ్యాంగ్ స్టర్లతో పాటు ఐఎస్ ఐ ఆటకట్టించేందుకు రాచేట్టిన ప్రత్యేక ఆపరేషన్ నేపథ్యంలో రూపొందిన ధురంధర్ ఇప్పటికే విడుదలై బాక్సాఫీస్ వద్ద వసూళ్ల వర్షం కురిపిస్తోంది. ఈ క్రమంలో 1971 ఇండో పాక్ వార్ నేపథ్యంలో సాగే కథతో మరో సినిమా ప్రేక్షకుల ముందుకు రాబోతోంది. అదే ఇక్కిన్. ఈ బయోగ్రాఫికల్ వార్ మూవీతో బాలీవుడ్ సూపర్ స్టార్ అమితాబ్ బచ్చన్ మనవడు అగస్త్యనంద హీరోగా పరిచయం అవుతున్నాడు. ఇండియన్ ఆర్మీలోనే అతి చిన్న వయస్సుదైన పరమవీర్ చక్ర గ్రహీత సెకండ్ లెఫ్టినెంట్ అరుణ్ ఖేత్ర పాల్ రియల్ స్టోర్ ఆధారంగా ఈ మూవీ రూపొందుతోంది. ఇటీవల మృతి చెందిన వెటర్న్ యాక్టర్ ధర్మేంద్ర, పాథాల్కో, మహారాజ్ ఫేమ్ జైదీవ్ అఫ్జావత్ కీలక పాత్రల్లో నటించారు. ఇటీవల విడుదల చేసిన ఈ మూవీ ట్రైలర్ సినిమాపై అంచనాల్ని పెంచింది. 21 ఏళ్ల సెకండ్ లెఫ్టినెంట్ బాటిల్ ఆఫ్ బనంతర్ లో పాక్ సైన్యాన్ని ఎలా ఫైట్ చేశాడు అనే అంశాల్ని జోడించి తెరకెక్కిన ఈ సినిమాని వచ్చే ఏడాది జనవరి 1న రిలీజ్ చేస్తున్నారు.



‘కొత్తలోక: చాప్టర్ 1’.. ఆ భయంతో గదిలో నుంచి బయటకు రాలేదు

: కల్యాణి ప్రియదర్శన్



2025లో బాగా వినిపించిన సినిమా పేర్లలో ‘కొత్తలోక: చాప్టర్ 1’ ముందువరుసలో ఉంటుంది. భాషతో సంబంధం లేకుండా ఆదరణను సొంతం చేసుకొని అత్యధిక కలెక్షన్లతో సరికొత్త రికార్డులు సృష్టించింది. ఈ సినిమా విడుదలకు ముందు తానెంతో భయపడినట్లు ఇందులో ప్రధాన పాత్రలో నటించిన కల్యాణి తాజాగా ఒక ఇంటర్వ్యూలో తెలిపారు. “నన్ను సూపర్ హీరోగా ప్రేక్షకులు అంగీకరిస్తారో, లేదోనని భయపడ్డాను. రివ్యూలు వచ్చే వరకూ భయంతో గదిలో నుంచి బయటకు కూడా రాలేదు. నేను కాదు.. మా చిత్ర బృందం మొత్తం అలానే బెన్లన్ పడ్డాం. మేం ఎంత భయపడ్డామో అంత పాజిటివ్ స్పందన వచ్చింది. రివ్యూలు చదవగానే మా ఆందోళన మొత్తం మాయమైంది. రెస్పాన్స్ ఎలా ఉన్నా.. విమర్శలు రాకుండా ఉంటే చాలని భావించాం. మధ్యాహ్నం 3 తర్వాత అందరం గదిలో నుంచి బయటకు వచ్చి సందరాలు చేసుకున్నాం” అని కల్యాణి ప్రియదర్శన్ తెలిపారు. చిన్న చిత్రంగా విడుదలై రికార్డులు తిరగరాసింది ‘కొత్తలోక: చాప్టర్ 1’. కేవలం మూడే టాకెట్ నే బాక్సాఫీస్ వద్ద కాసుల వర్షం కురిపించింది సినిమా. ప్రపంచవ్యాప్తంగా ఈ మూవీ రూ.300 కోట్లకు పైగా వసూలు చేసింది. అంతేకాదు, అత్యధిక వసూళ్లు రాబట్టిన తొలి మలయాళీ చిత్రంగానూ రికార్డు సృష్టించింది. ప్రస్తుతం ఈ చిత్రం ‘జియో హాట్ స్పాక్’లో స్ట్రీమింగ్ అవుతోంది.

అంతర్జాతీయ

ప్రమాణాలతో... ‘డెకాయిట్’



“విరామం వచ్చినా పర్యాలేదు... ప్రేక్షకులకు మంచి సినిమా అందించాలన్నదే నా తపన. అంతర్జాతీయ ప్రమాణాలతో రూపొందుతున్న ‘డెకాయిట్’ విషయంలో మేమంతా గర్వపడుతున్నాం” అన్నారు అడివి శేష్. ఆయన కథానాయకుడిగా... షానియల్ డియో దర్శకత్వంలో రూపొందుతున్న సినిమానే ‘డెకాయిట్’. మృణాల్ ఠాకూర్ కథానాయిక. అనురాగ్ కశ్యప్ కీలక పాత్ర పోషించారు. అన్నపూర్ణ స్టూడియోస్ సమర్పణలో సుప్రియ యార్లగడ్డ నిర్మిస్తున్నారు. సునీల్ నారంగ్ సహ నిర్మాత. ఈ చిత్రం వచ్చే ఏడాది మార్చి 19న ప్రేక్షకుల ముందుకు రానుంది. గురువారం హైదరాబాద్ లో టీజర్ ఆవిష్కరణ కార్యక్రమం జరిగింది. ఈ సందర్భంగా కథానాయకుడు అడివి శేష్ మాట్లాడుతూ “ఎక్కడికి పోయాడు? ఏం చేస్తున్నాడు? అంటూ నా గురించి ఎక్కో చర్చ జరుగుతోంది (నవ్వుతూ). నేను ఎక్కడికీ పోలేదు. ఈ సినిమానే చేస్తున్నా. ఇలా చాలా పెద్ద సినిమా. తెలుగు, హిందీ భాషల్లో చేశాం. నేను, షానియల్ కలిసి రాశాం. తను నా స్నేహితుడు. మేం అమెరికాలో పెరిగాం. తను మన సంస్కృతిని అర్థం చేసుకుని, నేను తన సంస్కృతిని అర్థం చేసుకుని ఒక హైబ్రిడ్ సినిమా చేశాం. అనురాగ్ కశ్యప్ మాకు మార్గనిర్దేశం చేశారు. మృణాల్ అద్భుతమైన నటనని ఇందులో చూస్తారు. ఈ సినిమా అంతర్జాతీయ ప్రమాణాలతో రూపొందడానికి కారణం నిర్మాత సుప్రియ. సునీల్, షాన్వి ఈ సినిమాని మరింత ముందుకు తీసుకెళ్తున్నారు.

‘ధురంధర్’ అలా తీయడం దర్శకుడి గొప్పతనం: రామ్ గోపాల్ వర్మ

ఇటీవల ప్రేక్షకుల ముందుకు వచ్చిన సూపర్ హిట్ టాక్ ను సొంతం చేసుకుంది ‘ధురంధర్’. ఇప్పటికే ఈ చిత్రంపై సినీ ప్రముఖులు ప్రశంసలు కురిపించిన విషయం తెలిసిందే. తాజాగా రామ్ గోపాల్ వర్మ ఎక్స్ చేదికగా ‘ధురంధర్’పై తన రివ్యూ ఇచ్చారు. ఇది భారతీయ సినిమా భవిష్యత్తును మార్చేసిందన్నారు. “చరిత్రలో ఈ సినిమా ఎప్పటికీ ప్రత్యేకంగా నిలిచిపోతుంది. ఇది

ఏ భాషలో తెరకెక్కిందనే దాని గురించిన నేను మాట్లాడడం లేదు. ఇది భారతీయ సినిమా. ఎందుకంటే ఇందులో కనిపించే దృశ్యాలు ప్రతి ప్రేక్షకుడి మనసును హత్తుకుంటాయి. ఇప్పటివరకూ ఇలాంటి కథతో ఏ సినిమా రాలేదు. వినోదాన్ని చంచలంతో పాటు ప్రేక్షకుల మనసులు గెలుచుకోవడం చిత్రబృందం సాధించిన పెద్ద విజయం. ప్రారంభం నుంచి ముగింపు వరకూ ప్రతి సీన్ ఎప్పటికీ గుర్తుండేలా తీర్చిదిద్దారు.

హాలీవుడ్ చిత్రాల్లా కాకుండా మన నేటివిటీకి దగ్గరగా అంతర్జాతీయ స్థాయిలో కథను రూపొందించొచ్చు అని ఆదిత్య నిరూపించారు. సినిమా మొత్తం చూసిన తర్వాత మన మనసుల్లో ఏదో తెలియని భావోద్వేగం నిండిపోతుంది. అలా తీయడం దర్శకుడి గొప్పతనం” అని రామ్ గోపాల్ వర్మ తన పోస్ట్ లో రాసుకొచ్చారు. ఈ పోస్ట్ పై దర్శకుడు ఆదిత్య ధర్ న్నందిస్తూ.. తన బాధ్యత మరింత పెరిగిందన్నారు.

ఇకపై ఏ మూవీకి దర్శకత్వం వహించినా ఈ పోస్ట్ ను చూసి తెరకెక్కిస్తానన్నారు. “నేను ఎన్నో ఏళ్ల క్రితం ఒక చిన్న సూట్ కేస్ తో ఎన్నో కలలతో ముంబయికి వచ్చాను. రామ్ గోపాల్ వర్మ దగ్గర అసిస్టెంట్ గా పని చేసినా చాలా నుకున్నాను. ఈ రోజు ఆయనే నా సినిమాపై పోస్ట్ పెట్టడం నన్ను లేకపోతున్నా” అని రిప్లై పెట్టారు. అక్రమీ అభిమానిగా ఈ పోస్ట్ చూసి తన హృదయం ఉప్పొంగుతోందన్నారు.

